

Santiago chũ'o tocha saosi'ea'me

Chũ'o saosi'ea'me

1 ¹ Chũ'ũ, Santiago, Diona'me Maire Paaku Jesucristo'te cho'ochē cho'okaikũji mũsanũkonare mai aipãiu Israel chĩ docerepana jojosinani chũ'o saomu, si'achejũnarũã te'ekuanuchi'a sani pa'inare. ¿Pa'iche?

Diopi cho'okaiũna pa'imasiche'me

² Asarepajũ'ũ, chũ'ũ majapãijana. Mũsanũkonani pa'ivesacheji si'ache ti'jũnekũna ñani pojoju, “Re'omu chũ'ũre”, chiiju pa'ijũ'ũ, ³ iere masiju: Jesucristoni cuasajũna pa'ivesache ti'jũnekũna kokarekoũõ paaju cu'are jũvomasiju cu'ache cho'oma'ũe pa'iju Repauũ ùcua cuasani rekoũõ na'a rũa re'oja'che pa'imasurekoũõ paajanaa'me. ⁴ Jã'aja'ũe pa'imasurekoũõ paaũũ chini pa'ivesache ti'jũneũe cuhema'ũe ùcua Dioni cuasaju pojoju si'arũmu na'a rũa re'oja'che pa'iche'te che'cheju pa'ijũ'ũ, mũsanũkonapi re'ojarekoũõare paaju Dioni masi cuasajũna re'oja'che pa'iche karama-neakũ chini.

⁵ Mũsanũkona ùcuauakũji te'eũ re'oja'che pa'ivesũni Dioni sũejũ'ũ, cho'okaau. Repau'te sũenare ùcuauũkore cuhema'ũe pojokũ karama'ũe peore cho'okaiũ pa'ikũ'mũ Repau repa sũeũe. Jã'ajekũna mũsanũkonapi sũeto cho'okaija'mũ Repau. ⁶ Jã'ata'ni Repau'te sũni Repau cho'okaijache jachama'ũe cuasajũ'ũ. Repau cho'okaiche jachana repa rekoũõ rũhi-rekoũõ peonajeju chiacha fa'akũjũna ùcuauakã'jũũ tuta saocojũũneja'ũe cuasame. ⁷⁻⁸ Pãiu jã'aja'ũe pa'ikũ te'eũõ cuasaku te'eũõ jachakũ sũe-mũ. Repau, “Dios chũ'ũre ïsija'mũ”, chiũ cuasaku sũesi'e komanaja'mũ, rũhiũe cuasamaũ ùcuarepa cho'oma'kũjekũ.

⁹ Chũova'ũ pa'iva'ũpi Jesucristo'te cuasaku Dios ïsiche re'oja'chere paa-kũ pojokũ paaũ. ¹⁰ Ùcuachi'a kuriũ Diopi repau kurineesi'ere tũasũũna pojokũ paaũ; kurineena korosi'e si'asũneja'ũe na'mi si'asũme. ¹¹ Oteũã ùsũũji rũarepa asuto kuene jũnisõ repaũã koro re'oja'che ñosi'e tuã'tua

cho'osõmũ. Kurineekũ'te ũcuachi'a jā'aja'ñe ti'jñemũ. Repaũ na'a rũa kurire koorã chini põse koo ïsirũmũna cho'osõja'mũ.

Cu'ache cho'ouache jũvomasiche'me

12 Pãiu vatipi repaũni cu'ache cho'oche'te chũ'ũkũna jũvomasikũ cho'o-maneni pojomũ. Jã'aja'ñe cho'o etajaisirũmũ repaũji vati chũ'usi'e cuhekũna Dios, “Chũ'ũre chiinare ija'chere ïsija'mũ chũ'ũ”, chiisi'ere, Ũcuauña'me ai re'oja'che pa'iche'te ïsija'mũ repaũ'te. 13 Chekurũmũ pãiu repaũni cu'ache cho'ouache cuasoto, “Diopi chũ'ũcosomũ ie chũ'ũre”, chiimaneakũ. Repaũ Dios cu'ache cho'ochejẽ'e cuasamaũ te'eu'terejẽ'e cu'ache cho'oa'jũ chini chũ'ũma'kũamũ. 14 Maire pãii ũcuaukore maire cu'ache cho'ouache cuasochẽ'te cuhema'ñe ũcua cuasajũ pa'ito na'a rũa cho'ouache cuasomũ. 15 Jã'aja'ñe cuasokũna cu'ache cho'oneejũ jũvoma'ñe cho'ome mai. Si'arũmũ na'a rũa cho'ojũ pani jũnisõsirũmũ cu'achejana saijanaa'me mai, cu'ache cho'osi'e ro'i. 16 Chũ'ũ majapãijava'na, tiiñe cuasama'ñe jorechũ'o cuasama'ñe pa'ijũ'ũ. 17 Re'oja'che pa'iche peore mũmupi raiche'me, Dios pa'ichejapi. Cũnaũmũ pa'iche peore cho'osi'kũ Dios ïsiche'me jā'a re'oja'che pa'iche. Si'arũmũ Ũcuau pa'iu Repaũ cho'oche chũ'ũvosi'e sa'ñeñeja'ñe sa'ñema'ñe ũcua re'oja'che cho'okũ pa'ikũ'mũ Repaũ. Jã'ajekũna cu'ache cho'oche chũ'ũma'kũamũ. 18 Repaũ chiiche'te cho'okũ maire Repaũ chũ'o ũcuarepare asa chẽarena pa'iche re'oja'chere ïsisi'kũamũ Repaũ, maipi Ũcuauñi charo jovo pa'iche mamare pa'ijũ paarpũ chini.

Diore masi cuasajũ pa'iche'me

19 Asarepajũ'ũ, chũ'ũ majapãijana. Iere cuasajũ chekũna pãii i'kache asa cuhema'ñe pa'ijũ si'areparũmũ i'kama'ñe pa'ijũ ũcuachi'a na'mi pe'rumanejũ'ũ. 20 Dios chiiche pe'rucheji re'oja'che cho'oma'ñea'me. 21 Jã'aja'ñejekũna mũsanũkona rekoñoã cu'ache cuasachena'me cu'ache cho'oche peore ũhasõ Dios chũ'o mũsanũkona asa chẽasi'ere cuhema'ñe pojojũ cho'ojũ pa'ijũ'ũ. Maipi repachũ'ore masi cuasajũ asajũ pa'ito mai rekoñoã re'ojarekoñoã care'omũ.

22 Jã'ata'ni mũsanũkonapi tiiñe cuasamaneñũ chini asachechi'a asajũ pa'imanejũ'ũ; repachũ'o chũ'ũñe cho'ojũ che'chejũ pa'ijũ'ũ. 23-24 Pãiu Dios chũ'o asakuta'ni repa chũ'ũñejẽ'e cho'oma'kũ ñare'avaji repaũ chia ñasi'kuta'ni chũ'ũ sani repaũ chia ñasi'e, “Jã'aja'imũ chũ'ũ”, chiima'ñe teana cavesũcheja'che cho'omũ. 25 Jã'ata'ni pãiu repaũ asa chẽasi'e Dios chũ'o re'oja'che chũ'ũñe cavesũma'ñe cuasakũ jā'aja'ñe pa'ima'kũamũ. Repaũ re'oja'che cho'ora chiiche Dios chũ'o chũ'ũñe jachakũ ũhasõma'ñe pojokũ cho'okũ pa'ikũ'mũ.

26 Ũcuauakũji Diore pojojũ cho'omajñaruã rũa cho'okuta'ni jũvoma'ñe ũcuauache i'kakũ pani tiiñe cuasakũjekũ rupũ cho'ote'emũ repamajñaruã.

27Mai Ja'ku Diopi ñato Repau'te masi cuasaju cho'оче ija'chea'me: Chuviva'nana'me valjeva'nare ña oiju cho'okaichena'me, chuo'ova'na cuasaju oiva'nare churokaichena'me Repau'te cuasamana cu'ache cho'очеja'che cho'oma'ñe pa'liche.

Ūcuapa'ruvachi'a ūcuanukore re'oja'che cho'оче'me

2 1Asarepajũ'ч, chũ'ч majapãijana. Maire Paaku'te Peore Masiu'te Jesucristo'te cuasanajeju chekunare pã ūcuapa'ruvachi'a re'oja'che cho'ojũ pa'ijũ'ч. 2-3Chekũrũmũ musanukona chi'i pa'ivũ'ena kuriũ, aniñocava pachokuricava ju'iu, kãña rua re'ojakãña ju'ikũji rani kakato repau'te re'oja'che cho'ojũ, “Ichejana re'ojachejana pũujũ'ч”, chiime musanukona. Ūcuate'erũmũ chuo'ova'ч pa'iva'ч, kãñaruã rua aikãñaruã ju'iu rani kakamũ. Chekũrũmũ jã'ava'ureta'ni, “Jã'achejare rupũ nukajũ'ч mũ'ч. Jã'apãani chejarepare pũũ ñũ'ijũ'ч”, chiime. 4Jã'aja'ñe cho'oni musanukonare cho'ouache'te cu'are cuasaju chekunare pã ūcuapa'ruvachi'a re'oja'che cho'oma'me. Jã'aja'ñema'mũ Jesucristo'te cuasana cho'оче.

5Chũ'ч majapãijava'na, masi asajũ'ч ie: Pã icheja cheja pa'irũmũ chuo'ova'na pa'iva'nare repanapi Ūcuau'ni masi cuasaju, Repau, “Chũ'ure chiinare iere ïsija'mũ chũ'ч”, chiisi'ere ïsiũna koo Repau pa'lichejana sani Ūcuau'na'me re'oja'che paapũ chini chẽamũ Dios. 6Jã'ata'ni musanukona chuo'ova'na pa'iva'nare cu'ache cho'onaa'me. Musanukonare cu'ache cho'onani kurinarechi'a re'oja'che cho'oũu chiime musanukona. Jã'ata'ni repanare põsero'ire ro'ima'to musanukonare chẽa jñajũ sa pã chẽañe chũ'unare ti'jñeñena nukũ, “Ro'ijũ'ч”, chiijũ ke'reme repana musanukonare. 7Ūcuachi'a musanukonare Paaku'te Re'oku'te Jesucristo'te rua cu'ache i'kanaa'me repana kurina. Jã'ajekũna, ¿je'se pa'ũna musanukona repanare na'a re'oja'che cho'oũu chiiche?

8Musanukonare Peore Chũ'ukũ Dios, “Ija'che cho'ojũ'ч”, chiijũ chũ'ũũna aperũmũ ija'che chiiche tocha jo'kasi'e, “Chekunare pã oiju cuasajũ'ч, musanukona meñe oiju cuasacheja'che”, chiiche'te cho'oni rua re'oja'che cho'ome. 9Pã ūcuanukore kurinana'me chuo'ova'na pa'iva'nare ūcuapa'ruvachi'a oiju cuasaju pa'ijũ'ч. Musanukonapi jã'aja'ñe cho'oma'ñe kurinarechi'a na'a rua chiijũ pani Diopi ñato cu'ache cho'ome, Repau chũ'ũñe'te jachajũ. 10Pãijũ Dios chũ'ũñe peore cho'okũji te'emaka cho'omaneni Diopi ñato peore jachakũ cho'oma'ñeja'ñe pa'imũ. 11Repau Dios, “Musanukona pa'imanare ja'me kãimanejũ'ч”, chiijũ chũ'usi'kũpi Repau, “Pã vaimanejũ'ч”, chiijũ chũ'uasomũ. Jã'ajekũna pã repana rũjoromi peonare romineemanata'ni pãire vanisõni Dios chũ'ũñe'te jachame. 12Jã'ajekũna mai re'oja'che cho'oũu chiiche Chũ'ukũ Dios musanukona cho'osi'e ro'i chũ'ũjañere cuasaju i'kajũ, pã ūcuanukore ūcuapa'ruvachi'a oiju re'oja'chere cho'ojũ pa'ijũ'ч. 13Reparũmũ Dios musanukonare chekunare

oimanesinajejuna sãĩne oimaneja'mu. Jã'ata'ni musanukona chekũnare oijũ pani Diopi ũcuaja'che ña oiũ chũ'ũũna re'oja'che pa'ijanaa'me.

Chũ'ochi'a i'kama'ñe cho'och'e'me

14 Asarepajũ'ũ, chũ'ũ majarpãijana. Pãĩũ, “Diore cuasakũ'mu chũ'ũ”, chiikũji re'oja'che cho'omaneni peoche i'kakũ pa'imũ. Masi cuasama'kũjekũna Dios repaũ'te vati toa sani uuche ũsekaimaneja'mu. 15 Chekũrũmu Diore cuasakũni chekũrũmu Diore cuasakoni repao irũmu chiiche kãña-na'me ãũ karamũ. 16 Musanukonapi repava'ore karache'te ña re'oja'che cho'okaimanapi rupũ chũ'ochi'a re'oja'che cutujũ, “Re'oja'che sani, ãũ mu'ũre ũache cho'o ãijũ'ũ. ũcuachi'a mu'ũre sũsũto kãña rũikãñare sa'che ju'ijũ'ũ”, chiito, ¿ũquepi re'oja'ũ repava'ore? Cho'okaicojñoma'mo repao. 17 Diore cuasache ũcuaja'che pa'imũ. “Diore cuasakũ'mu chũ'ũ”, chiikũji re'oja'chejẽ'e cho'o ñoma'kũpi rupũ chũ'ochi'a i'kakũ Repaũ'te masi cuasama'kũjekũ peoche i'kakũ cho'oma'ñe masime mai.

18 Chekũrũmu pãĩ ija'che i'kame: “Diore cuasakũasomũ jã'ũ. Ikũta'ni re'oja'chere cho'okũ'mu”, chiime. Jã'ata'ni pãĩ re'oja'chere cho'omaneni, ¿je'se repaña Diore cuasache cho'o ñojanaa'ñe? Chũ'ũ Diore cuasache'te cho'o ñokũ re'oja'che cho'okũ'mu. 19 Mu'ũ, “Dios ũcuate'eu'mu”, chiĩũ cuasakũjekũ masi cuasamũ. Jã'ata'ni vati ũcuaja'che Dios pa'iche'te masijũ vajũchũjũ kurukurume. Jã'ajekũna rupũ cuasajũ pa'ima'ñe ũcuachi'a re'oja'chechi'a cho'ojũ pa'iche chiimũ maire.

20 Tĩĩne cuasamanejũ'ũ. Pãĩ, “Diore cuasame chũkũna”, chiinapi re'oja'chere cho'o ñomaneni Repaũ'te masi cuasamanajejũ peoche cutujũ pa'ime. ¿Jã'a vesũche musanukona? 21 Dios mai aipãĩũ'te Abrahamre repaũ cho'och'e'te ña, “Re'okũ'mu iku”, chiniasomũ, repaũ mamakũ'te Isaare ũsema'ñe Repaũni ũsikũ vani ũsõkaipir'ache'te ñani. 22 Jã'are cuasa ñato Abraham Dios chũ'ũsi'ere cho'okũ repaũ Diore masi cuasache cho'o ñosi'e masire'omũ. 23 Jã'are kũakũ aperũmu Dios chũ'o tocha jo'kasi'e repaũ Abraham pa'iche ija'che kũamũ:

Abrahamre Repaũ'te masi cuasakũjekũna, “Re'okũ'mu iku”, chiniasomũ Dios,

chiimũ repa tocha jo'kasi'e. Repaũ Abraham, “Diore ja'me pa'ikũ'mu iku”, chiicojñomasomũ.

24 Chura ie masime musanukona: Maire ũcuachi'a Repaũ'te masi cuasani, “Re'onaa'me ina”, chisa chini Dios mai cuasachechi'a ñama'ñe mai cho'och'e ũcuachi'a peore ñakũ pa'imũ. 25 Aperũmu Rahabre si'ũromio pa'isi'kore ũcuaja'che, “Re'oko'mo iko”, chiniasomũ Dios repao ija'che cho'osi'ere ñani: Repao pa'ijooopo pa'iche'te ñajani ra repaña majarpãire kũañũ chini charo saisinani repao vũ'ena chave cuaa kãũ ma'a tĩĩma'api co'choasomo repao. 26 Cheke ija'chea'me: Pãĩ ca'nivũji rekocho peoni jũ-

nisōsi'kujekũ cho'oma'mũ. Diore cuasache ũcuaja'chea'me. Pãĩũji, “Diore cuasaku'mũ chu'ũ”, chiikũji re'oja'che cho'omaneni Repau'te cuasarepama'kujekũ peoche i'kaku jũnisōsi'kujja'che cho'oma'mũ.

Chu'opo cho'oche'te kuamũ

3 ¹Asarepajũ'ũ, chu'ũ majapãijana. Iere masijũ Dios chu'o che'chona jairepanũko pa'imanejũ'ũ: Mai chekũnare che'chomasina Dios pãĩ ũcuanũko cho'osi'e ro'iche chũ'ũrumũ maipi Repau chu'o che'choche'te masi cho'omaneni Repau chũ'ũñe'te vesujũ cho'omanesinare na'a rũa cu'ache cho'ocojñojananaa'me. ²Ūcuanũko te'eñoã tĩñe cho'oju pa'inaa'me mai. Jã'ata'ni pãĩũji jmakakarujẽ'e cu'ache i'kamaneni re'okujekũ cu'ache cho'oche peore jũvora'amũ. ³Kavachoji maini jachamanea'kũ chini chu'opona frenomaka jũoru ũcuauachejña tachojũ kuhare'omũ repau'te. ⁴Ūcuachi'a choovũ ujavũ pa'iche'te cuasajũ'ũ. Rũa ujavũji rũa tuta saocojñoũta'ni tachova'tirũ rũa jmava'tirũji pãĩũ repavũ tachokũ repau'te uachejña tachokũ kuhare'omũ. ⁵Chu'opoã ũcuaja'che cho'omũ maire. Rũa jmachu'oruãta'ni ũcuachu'oruãpi rũa si'ache i'kajũ cho'onaa'me mai, repachu'opoã chiiche cho'oju. Toa ũcuaja'che rũa jmatoarujẽ'e airo rũa ujaairo peore uusõmũ.

⁶Chu'opoã ũcuaja'che toa pa'icheja'che pa'ichũ'opoãjekũna pãĩ repana chu'opoãpi cu'ache i'kajũ cacu'ame. Pãĩ repana chu'opoã vati aipi chũ'ũkũna charo jmakakarũ cu'ache cho'o che'chesõ si'arũmũ na'a rũa cu'ache cho'oju cacu'asõme. ⁷Pãĩ cheja pa'iva'nare cu'ava'nare ũcuauava'nare, rũni ku'iva'nana'me pi'ava'nana'me añana'me chiacha cava'nare chẽa repava'na cho'oche ũsemasijũ jo'cha paame. ⁸Jã'ata'ni repana chu'opoã cho'oche te'eũ'terejẽ'e ũsecu'akũna repana chu'opoãpi cu'ache i'kajũ eo ũkuacheja'che chekũnare pãĩ rũa si'ache cu'ache cho'ome. ⁹Ūcuate'echũ'opoãpi mai Ja'kũre Diore re'oja'che i'kajũ Repau cho'osinare Ūcuaujanani pãĩ cu'ache i'kajũ pa'inaa'me mai. Jã'aja'ñe i'kajũ Diore cu'ache i'kajũ pa'inaa'me mai. ¹⁰Mai chu'opoã ũcuate'echũ'opoãpi re'oja'chena'me cu'ache i'kajũ pa'inaa'me mai. Asarepajũ'ũ, chu'ũ majapãijana. Jã'aja'ñe cho'oche cu'amũ. ¹¹Okocoje ũcuate'ecojere oko re'oja'chena'me cu'ache pa'ima'mũ. ¹²Ūcuaja'che higoñũ aceitunacaã kũicu'amũ. Ūcuaja'che pĩsi ucheme higoũã kũicu'amũ. Asarepajũ'ũ, chu'ũ majapãijana. Okocoje ũhaoko pa'icoje oko re'oja'che pa'icu'amũ. Jã'ajekũna i'kajũ cu'ache cho'omanẽũ chini cu'ache i'kaũatojẽ'e jũvoũni mai.

Dios ñsiche pa'imasina cho'oche'me

¹³Mũsanũkonare ja'me pa'ikũji Dios chu'ore asamasikũ re'oja'che pa'imasikũ chekũnare i'ka jñauma'ñe repau cuasaku re'oja'che cho'okũ pa'iche cho'o ñoa'kũ. ¹⁴Jã'ata'ni mũsanũkona rekoñoã chekũna neemajñaũã



Higoñu kapu'me. (Stg 3.12)

tua paauache cuasani, re'oja'cheja'che cho'ojũ, “Masikũjekũ re'oja'che cho'okũ'mũ chũ'u”, chiijũ joremanejũ'u, musanũkonani pãipi re'oja'che i'kaal'jũ chini che'choni. ¹⁵Jã'aja'ñe pa'iche Dios ïsichema'mũ. Rupũ pãi Diore cuasamanare vatipi chũ'ũkũna cuasache'me jã'a. ¹⁶Pãi, chekũna neemajñaruã tua paauachena'me chekũnani re'oja'che i'kacojñoũ chini re'oja'cheja'che cho'oche cuasana cheke cu'a peore ũcuauache si'ache cho'onaa'me. ¹⁷Jã'ata'ni Dios ïsiche pa'imasina cu'achejẽ'e cuasama'ñe chekũna ũcuauũko ñaju'te re'oja'che pa'ijũ ñonaa'me. Cheke cavama'ñe pe'kerũ pa'ijũ chũ'uñe jachama'ñe cho'ojũ pa'inaa'me. ũcuachi'a pãi ña oijũ chekũnare ũcuapa'rũvachi'a re'oja'che cho'ojũ jorema'ñe re'oja'che cho'ojũ pa'inaa'me. ¹⁸Pãi cavama'ñe pa'ijũ chekũnapi ja'me re'oja'che paapũ chini che'chosina na'a pa'isirũmũ na'a rũa re'oja'che pa'imasijanaa'me, chekũnare re'oja'che pa'iche che'chosi'e ro'i. Repana che'chocojñosina ũcuachi'a na'a rũa re'oja'che pa'imasijanaa'me.

Diore cuasamana cho'ocheja'che cho'oñu chiinare chũ'vache'me

4 ¹¿Je'se cuasajũ musanũkona sãĩñechi'a cuhejũ cavajũ pa'iche? Musanũkona rekoñoã cu'ache cho'oũache si'arũmũ cavanajejũ sãĩñechi'a cuhejũ cavajũ pa'ime. ²Musanũkona chiiche'te cu'amajñaruãre peojũ jña paacu'akũna chekũna neere tua paauache cuasajũ cavajũ vanisõnaa'me musanũkona, repaña paasi'ere tua paañũ chini. Diore sẽemanajejũ musanũkona chiiche jñaama'me. ³Chekũrũmũ Repau'te sēni tĩñe cuasajũ sēejũ kooma'me, rupũ musanũkonare uachechi'a ũcuauache cho'oñu chini sēejũ. ⁴Musanũkona Diore re'oja'che ja'me pa'imanaa'me. ¿Je'se cuasajũ musanũkona Repau'te cuasamana cho'ocheja'che cho'oñu chiiche? Diore cuasana cho'ochema'mũ jã'a. Repau'te cuasamana cho'ocheja'che cho'oñu chiina Diore cuhena cho'oche cho'ome. ⁵Dios chũ'o aperũmũ tocha jo'kasi'e ija'che kũamũ:

Mai rekoñoã Repau ïsisirekoñoã oiũ te'eu paara chiimũ Dios, chiimũ. ⁶Jã'ajekũna Repau maire si'arũmũ na'a rũa cho'okaiũ pa'imũ. Dios chũ'o pa'ikorovũ tocha jo'kasi'e ija'che kũamũ:

“Pa'imasinajeju Diore chiimanaa'me chũkũna”, chiijũ cuasana cho'oche ñsemũ Dios.

Jã'ata'ni, “Pa'ivesũnaa'me chũkũna”, chiijũ cuasanare re'oja'che cho'okaimũ Repau,

chiimũ. ⁷Jã'ajekũna mũsanũkonapi Dios chiiche'te peore jachama'ñe cho'o-jũ'ũ. Mũsanũkonapi vati chũ'ũñe'te cho'ocuheju jãvoto jo'ka sanisõja'mũ vati. ⁸Mũsanũkonapi Dioni cuasaju Repauñi sãejũ pa'ito ja'me pa'iu cho'okaija'mũ Repau mũsanũkonare. Cu'ache cho'ona, mũsanũkona jãjña meno choasõñeja'ñe cu'ache cho'oche ũhasõ re'oja'chere cho'ojũ pa'ijũ'ũ. Dios chiichena'me Repau'te cuasamana cho'ocheja'che cho'oũũ chiina, Dios chiima'ñere ũhasõ Repau chiichechi'a cuasaju cho'ojũ pa'ijũ'ũ. ⁹Mũsanũkona cu'ache cho'osi'ere cuasaju ota oicheja'che oijũ pa'ijũ'ũ. Soju pojoma'ñe oijũ sũmava'na pa'ijũ'ũ. ¹⁰“Vesũnaa'me chũkũna”, chini cuasa Dioni cuasaju pa'ijũ'ũ. Jã'aja'ñe cho'oto na'a rũa masinare carũñoja'mũ Dios mũsanũkonare.

Majapãijanare ke'rema'ñea'me

¹¹Asarepajũ'ũ, chũ'ũ majapãijana. Sãĩnechi'a cu'ache cutuma'ñe pa'ijũ'ũ. Repana majapãijanare ke'reju cu'ache cutuna Diore cuasanajejuña Dios chũ'ũñe'te cuheju ke'reju cu'ache cutucheja'che cho'ome. Dios chũ'ũñe cu'ache cutuna repachũ'o chũ'ũñe'te asa jachaju ke'reme. ¹²Repa chũ'ũ jo'kasi'kũ Dios pãĩ ũcuanũko cho'osi'e cuasa ña vati toa saochena'me Repau pa'icheja saiche chũ'ũkũ ũcuate'eu'mũ. Mũ'ũjẽ'e, ¿jeeja'iujekũ chekũna pãĩ cho'osi'e cuasa ñamasikũ?

Che'ro pa'ijache vesũche'te kũamũ

¹³Mũsanũkona ija'che i'kana, asarepajũ'ũ, “Iũmũ pãani che'ro vũ'e-joopona sani te'eũsũrũmũ pa'ijũ põsere koo ïsijũ kurire na'a rũa jñaajũ pa'ijanaa'me mai”, chiina. ¹⁴Che'ro pa'ijachejẽ'e vesũnaa'me mai. Mai pa'iche, ¿ũquea'che? Pikoja'che pa'ijũ jmamakaru pani si'asõnaa'me mai. ¹⁵Ija'che i'kato'te na'a re'omũ, “Maipi vajũva'na pani Diopi ñsema'to mai cuasache cho'ojanaa'me mai”, chiito. ¹⁶Jã'ata'ni mũsanũkonare ti'jñejañe peore masina cutucheja'che cutume mũsanũkona. Vesũnata'ni, “Masime chũkũna”, chiinaa'me. Cu'amũ jã'aja'ñe i'kache. ¹⁷Iere cuasajũ'ũ: Pãĩ Dios chiiche cho'omasinapi cho'omaneni cu'ache cho'ome.

Kurina cho'ocojñoñe'me

5 ¹Mũsanũkona kurina, asarepajũ'ũ. Mũsanũkonare cu'ache ti'jñejañere cuasaju rũa oijũ pa'ijũ'ũ. ²Mũsanũkona chil'i paache cu'amajñarũã

peore phũ'kasõjañea'me. Mũsanũkona kãña re'ojakãña chuchu ãnisõjañea'me. ³Mũsanũkona paache kurire're maconosõjare'rea'me. Kurire're maconoñeja'ñe mũsanũkona chekũnare oima'ñe cu'ache cho'oju pa'ime. Jã'ajekũna mũsanũkona cu'ache cho'osi'e ro'ijũ pa'ijanaa'me. Irũmũ pãĩ ùcuanũko cho'osi'e ro'iche Dios chũ'ũmucuse tĩ'apĩrarũmũjatũ'ka kuri chĩ'ijũ pa'ijanaa'me mũsanũkona. ⁴Mũsanũkonare cho'oche cho'okaiju ãũ tuakaisiva'nani ro'imanagerena Dioni kũaju oiju pa'ime repana, mũsanũkona cu'ache cho'osi'e. Oiju kũajũna asa Repau Maire Paaku Peore Masiũji cho'okaija'mũ repanare. ⁵Mũsanũkona icheja chejare pa'ijũ cu'amajũnaruã si'ache re'oja'che paaju pojoju ãũ ùcuauache ruarepa ãijũ vaca jujucheja'che jujujũ pa'ime. Jã'ajekũna vacava'nare vanisõñeja'ñe cu'ache ti'jñeja'mũ mũsanũkonare, Diopi chũ'ũna. ⁶Re'oja'che cho'ova'nare pãĩ sãĩñe cu'ache cho'ocuhejũna cu'ache cutujũ vanisõnaa'me mũsanũkona. Jã'ajekũna mũsanũkona cu'ache cho'osi'e ro'ijũ pa'ijanaa'me, Diopi chũ'ũna.

Pojojũ cha'aju Diore sũejũ pa'iche'me

⁷Asarepajũ'ũ, chũ'ũ majapãijana. Maire Paaku jo'e rajachere pojoju cha'aju pa'ijũ'ũ. ãũ tãsi'ku oko pa'ito pojomũ. Repau tãsi'epi ãupi re'oja'che ainee ruã kũkũna tua ãsikũ repau kuri koojachere cuasaku pojoku cha'amũ. ⁸Mũsanũkona ùcuaja'che Diore cuasache ùhasõma'ñe pa'ijũ pojoju cha'aju pa'ijũ'ũ; Maire Paaku jo'e na'mi rajaja'mũ.

⁹Asarepajũ'ũ, chũ'ũ majapãijana. Sãĩñechi'a ke'rema'ñe pa'ijũ'ũ, Diopi mũsanũkona cu'ache cho'oche'te ro'iche chũ'ũmanea'ku chini. Repau Dios pãĩ ùcuanũko cho'oche ro'iche Chũ'ũkũji rai'ĩramũ, mai cho'osi'ere ro'iche chũ'ũra chini. ¹⁰Asarepajũ'ũ, chũ'ũ majapãijana. Aperũmũ Dios chũ'o kuasina cu'ache cho'ocõjñonijẽ'e Dios chũ'ũñe ùhasõma'ñe ùcu pojoju cho'oju pa'isi'ere cuasaju che'che ùcuaja'che pa'ijũ'ũ. ¹¹Chũ'ũ cuasato pãĩpi repanani cu'ache ti'jñetojẽ'e juvo koka paaju Dioni ùcu cuasani pojome. Mũsanũkona Job pa'isi'e kũache asasinãa'me. Repau'te cu'ache ti'jñerũmũ Maire Paaku'te Diore repau cuasache ùhasõma'ñe ùcu cuasaku paniasomũ repau. Repau'te cu'ache ti'jñesirũmũ Dios Pãĩ Ùcuanũkore Oi Aijekũ repau'te ruã re'oja'che cho'okaniasomũ. Maire ùcuaja'che oiũ re'oja'che cho'okaija'mũ Repau.

¹²Chũ'ũ majapãijana, ie ùcuaja'che asajũ'ũ: Mũsanũkona i'kachũ'ore pãĩpi jachamanea'ju chini Dioni roijũ i'kanaa'me mũsanũkona. Jã'ata'ni jã'aja'ñe cho'omanejũ'ũ chiimũ chũ'ũ. Ùcuachi'a Repau mamire ve'ocuhejũ, cũnaũmũna'me cheja roijũ i'kama'ñe cheke ùcuauache te'emakajẽ'e roijũ i'kamanejũ'ũ. Mũsanũkonapi jorejũ si'arũmũ jã'aja'ñe i'kama'ñe ùcuarepa pa'ito, "Ùcuarepa'a'me", chiito, chekũrũmũ joreche pa'ito, "Pãamũ", chiito jachamanejanaa'me pãĩ. Ùcuachi'a mũsanũkonapi jã'aja'ñe cho'oto Dios ña pe'rumaneja'mũ mũsanũkonare.

¹³Musanukonare te'enare cu'ache tiljñeto Dioni sēejū'č, cho'okaan. Pojojū pani Repaŭ'te ujaŭ pojojū'č. ¹⁴Te'eŭ ravna jūni Jesure cuasana ainani soni raojū'č Dioni sēekaijū Maire Paakujū chū'ukuna repaŭni u'chape'ere roa'jū chini. ¹⁵Repanapi jachama'ñe, "Cho'okaija'mu Repaŭ", chini cuasajū sēeto jū'iva'č vajuja'mu Diopi vasokuna. Ūcuachi'a repaŭji cu'ache cho'osi'ku pa'ito Dios tnosō jo'e cuasamaneja'mu repava'č cu'ache cho'osi'e. ¹⁶Jā'ajekuna musanukona cu'ache cho'oche sāiñechi'a kajaŭ Dioni sēekaijū pa'ijū'č, Repaŭji vasokaan musanukona rekoñoā. Pāiŭ re'okujū Dioni sēeto repaŭji rŭa ŭache cuasakū sēeŭna Dios rŭa re'oja'che cho'okaija'mu repaŭ'te. ¹⁷Aperumū Dios chū'o kŭakū pa'isi'ku Elías, maija'iuji jā'aja'ñe rŭa ŭache cuasakū okopi ramanea'ku chini Dioni sēkuna icheja cheja oko rache cuhasō choteŭsurumū jo'e chekŭŭsurumū joopoŭatŭ'ka ramaneasomū. ¹⁸Jā'aja'ñe pa'isirumū ūcuauji jo'e Dioni sēkuna okopi jo'e raŭna pāi chiño āu jo'e kŭniasomū.

¹⁹⁻²⁰Asarepaŭjū'č, chū'č majapāijana. Musanukonare ja'me pa'ikujū Dios chū'o ūcuarepa chū'čñe'te masi cho'omaŭ ma'a cavesŭsō tiiñe saicheja'che cu'ache pa'iva'čni chekŭpi cho'okaiŭna jo'e repava'čpi re'oja'che saito repaŭ'te cho'okaisi'ku vati toa sani uuche ŭsekaichena'me repaŭ cu'ache cho'osi'ere Diopi tnosō cuasamanea'ku chini cho'okaisi'ku pa'i'che masijū'č. Re'omū.

Santiago